

राष्ट्रीय एवं अन्तर्राष्ट्रीय  
समसामयिकी  
जून, 2022

## राष्ट्रीय एवं अन्तर्राष्ट्रीय समसामयिकी जून, 2022 (Current News from Daily News Papers)

### News Paper of 1 June, 2022

- केन्द्र सरकार ने जीडीपी के आंकड़े प्रस्तुत किए; वित्त वर्ष 2021-22 में जीडीपी 8.7 प्रतिशत की दर से बढ़ी-

31 मई, 2022 को केन्द्र सरकार ने जीडीपी के आंकड़े प्रस्तुत किए। वित्तीय वर्ष 2021-22 में जीडीपी 8.7 प्रतिशत की दर से बढ़ी है। इससे पहले वर्ष 2020-21 में अर्थव्यवस्था में 6.6 प्रतिशत की गिरावट दर्ज की गई थी। 31 मार्च, 2022 को समाप्त हुई चौथी तिमाही में जीडीपी की रफ्तार 4.1 फीसदी रही है। वर्ष 2021-22 में जीडीपी 8.7 प्रतिशत में न्यूफैक्चरिंग, रियल एस्टेट, फाइनेंशियल और पेशेवर सेवाओं के बढ़ाव से बढ़ी है। यह वर्ष 1999 के बाद सर्वाधिक है। वित्तीय वर्ष 2021-22 में राजकोषीय घाटा 6.9 प्रतिशत के संशोधित बजट अनुमान के मुकाबले सकल घरेलू उत्पाद का 6.71 प्रतिशत रहा है। यह संशोधित लक्ष्य से 20 बेसिस प्वाइंट से कम का रहा है।

वित्तीय वर्ष 2021-22 में जीडीपी (तिमाही आंकड़े)

तिमाही	जीडीपी
जून, 2021	- 20.1%
सितम्बर, 2021	- 8.4%
दिसम्बर, 2021	- 5.4%
मार्च, 2022	- 4.1%

### विभिन्न सेक्टर में प्रदर्शन (ग्रोथ रेट %में)

सेक्टर	2021-22	2020-21
खनन	11.5	-8.6
मैनुफैक्चरिंग	9.9	-0.6
कृषि	3.0	-3.3
पावर गैस	7.5	-3.6
कंस्ट्रक्शन	11.5	-7.3
ट्रेड-होटल	11.1	-20.2

लोकसेवा-रक्षा	12.6	-5.5
फाइनेंस रियल एस्टेट	4.2	2.2

आठ बुनियादी क्षेत्रों के उत्पादन ने अप्रैल में बढ़ोतरी दर्ज की गई है। एक साल पहले की समान अवधि की तुलना में अप्रैल 2022 में यह 8.4 फीसदी बढ़ा है। मार्च 2022 में आठ बुनियादी ढांचा क्षेत्रों के उत्पादन में 4.9 प्रतिशत की वृद्धि हुई थी।

### 8 कोर सेक्टर का प्रदर्शन

सेक्टर	अप्रैल-2022	वित्तवर्ष 21-22
कोयला	28.8%	8.5%
कच्चा तेल	-0.9%	-2.6%
प्राकृतिक गैस	6.4%	19.2%
पेट्रोलियम रिफाइनरी	9.2%	8.9%
उर्वरक	8.7%	0.7%
स्टील	-0.7%	17.1%
सीमेंट	8.0%	20.8%
बिजली	10.7%	8.0%

- वियतनाम में विश्व का सबसे लम्बा (632 मीटर अथवा 2073 फीट) कांच का पुल बाख लांग ब्रिज गिनीज बुक ऑफ वर्ल्ड रिकॉर्ड में दर्ज-

31 मई, 2022 को वियतनाम में विश्व का सबसे लम्बा (632 मीटर अथवा 2073 फीट) कांच का पुल - बाख लांग ब्रिज गिनीज बुक ऑफ वर्ल्ड रिकॉर्ड में दर्ज किया गया। इस पुल को व्हाइट ड्रेगन का नाम भी दिया गया। यह पुल विशाल जंगल से 150 मीटर (492 फीट) ऊपर है। यह वियतनाम का तीसरा कांच का पुल है। इससे पूर्व चीन के 'खांगडोंग' में 526 मीटर लंबा कांच का पुल रिकॉर्ड में दर्ज था।

- केन्द्र सरकार ने प्रधानमंत्री जीवन ज्योति बीमा योजना और प्रधानमंत्री सुरक्षा बीमा योजना का प्रीमियम बढ़ाया-

31 मई, 2022 को केन्द्र सरकार ने प्रधानमंत्री जीवन ज्योति बीमा योजना और प्रधानमंत्री सुरक्षा बीमा योजना का प्रीमियम बढ़ाया। इसके तहत-



संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

- प्रधानमंत्री जीवन ज्योति बीमा योजना की प्रीमियम दर बढ़ाकर 1.25 रुपये प्रतिदिन कर दी गई है। यह सालाना ₹ 330 से बढ़कर ₹ 436 हो गई है।
- प्रधानमंत्री सुरक्षा बीमा योजना के लिए वार्षिक प्रीमियम ₹ 12 से बढ़ाकर ₹ 20 किया गया है।

नई प्रीमियम दरें 1 जून, 2022 से लागू हो गई हैं। इन बीमा योजनाओं में 7 वर्ष में पहली बार वृद्धि की गई है।

● **प्रसिद्ध बॉलीवुड गायक के.के. ( कृष्ण कुमार कुन्थ ) का मंच पर गाते-गाते निधन-**

31 मई, 2022 को प्रसिद्ध बॉलीवुड गायक के.के. ( कृष्ण कुमार कुन्थ ) का कोलकाता में मंच पर गाते-गाते निधन हो गया। वे कोलकाता के गुरदास कॉलेज के नजरूल मंच पर संगीत कार्यक्रम में प्रस्तुति दे रहे थे। वहाँ उनका हृदय गति रुकने से निधन हो गया। उनका गायक के रूप में करियर तीन दशक तक रहा।

● **स्वीडन की 103 वर्षीय रट लार्सन पैराशूट जंप करने वाली सबसे उम्रदराज महिला बनी-**

हाल ही में स्वीडन की महिला रट लार्सन ने 103 वर्ष की उम्र में पैराशूट जंप कर विश्व रिकॉर्ड बनाया है। इस तरह ऐसा करने वाली वे सबसे ज्यादा उम्रदराज महिला बनी हैं। उन्होंने 103 वर्ष 259 दिन की उम्र में पैराशूट जंप कर अल्फ्रेड अल ब्लाशके का रिकॉर्ड तोड़ा। अल्फ्रेड अल ब्लाशके ने 103 वर्ष 181 दिन की उम्र में पैराशूट जंप कर रिकॉर्ड बनाया था। रट लार्सन का रिकॉर्ड गिनीज बुक में दर्ज किया गया।

**News Paper of 2 June, 2022**

● **मई, 2022 में जीएसटी संग्रह ₹ 1.41 लाख करोड़ रहा; सालाना आधार पर 44% बढ़ोतरी हुई-**

1 जून, 2022 को कन्द्रीय वित्त मंत्रालय ने मासिक आंकड़े जारी किए। इस आधार पर मई, 2022 में जीएसटी संग्रह करीब ₹ 1.41 लाख करोड़ रहा। अप्रैल, 2022 के मुकाबले जीएसटी में 16% की गिरावट रही है। अप्रैल, 2022 में यह ₹ 1.68 लाख करोड़ रहा था लेकिन वार्षिक आधार पर यह 44% अधिक है।

मई, 2022 में जीएसटी संग्रह ( ₹ करोड़ में )

सीजीएसटी	-	25,036
एसजीएसटी	-	32,001
आइजीएसटी	-	73,345
सेस	-	10,502

गत 6 माह का जीएसटी कलेक्शन

महिना	जीएसटी संग्रह ( ₹ करोड़ में )
दिसम्बर, 2021	1,30,001
जनवरी, 2022	1,40,986
फरवरी, 2022	1,33,026
मार्च, 2022	1,42,095
अप्रैल, 2022	1,67,540
मई, 2022	1,40,885

गत 6 माह की उत्पादक गतिविधियाँ

माह	पीएमआई
दिसम्बर, 2021	55.5
जनवरी, 2022	54.0
फरवरी, 2022	54.9
मार्च, 2022	54.0
अप्रैल, 2022	54.7
मई, 2022	54.6

**News Paper of 3 June, 2022**

● **संतूरवादक पंडित भजन सोपोरी का निधन-**

2 जून, 2022 को प्रसिद्ध संतूरवादक और पद्मश्री से अलंकृत पंडित भजन सोपोरी का निधन हो गया। वे 74 वर्ष के थे। इनके पिता भी संतूर वादक थे।

● **देश में 'पीएम श्री स्कूल' खुलेंगे; ये स्कूल राष्ट्रीय शिक्षा नीति 2020 की प्रयोगशाला होंगे-**

हाल ही में केन्द्रीय शिक्षा मंत्री धर्मेन्द्र प्रधान के कथनानुसार देश भर में 'पीएम श्री स्कूल' खोले जाएंगे। पीएम श्री स्कूल नई पीढ़ी को 21वीं सदी का ज्ञान और कौशल देने के लिए स्थापित किए जाएंगे। ये स्कूल नई शिक्षा नीति-2020 की प्रयोगशाला होंगे तथा ये अगले 25 वर्षों में भारत को ज्ञान आधारित अर्थव्यवस्था के रूप में स्थापित करने के लिए महत्वपूर्ण हैं।

**News Paper of 5 June, 2022**

● **पोलैंड की इगा स्वातेक ने फ्रेंच ओपन का ग्रैंड स्लेम टाइटल का खिताब जीता; चार साल के करियर में दूसरी बार जीता-**

4 जून, 2022 को पेरिस में खेले गए फ्रेंच ओपन महिला



एकल फाइनल में पोलैंड की इगा स्वातेक ने अमेरिका की कोको गोफ को सीधे सैटों में 6-1, 6-3 से हरा कर ग्रैंड स्लेम टाइटल जीता। यह इगा स्वातेक की लगातार 35वीं जीत है। इगा स्वातेक ने इस सदी में सर्वाधिक डब्ल्यूटीए मैच जीतने का अमेरिका की दिग्गज वीनस विलियम्स की बराबरी भी की। वीनस विलियम्स ने साल 2000 में लगातार 35 मैच जीते थे। स्वातेक ने दूसरी बार ग्रैंड स्लेम खिताब जीता है। इससे पूर्व उन्होंने वर्ष 2020 में यह खिताब जीता था।

● **आइएसएसएफ विश्व कप में भारत ने दो स्वर्ण व तीन रजत पदक जीते—**

हाल ही में भारत ने अजरबेजान के बाकू में आयोजित आइएसएसएफ विश्व कप में दो स्वर्ण व तीन रजत पदक जीते हैं। 50 मीटर राइफल श्री पोजीशन मिश्रित टीम स्पर्धा में स्वप्निल कुसालै और आशी चौकसी ने स्वर्ण पदक जीता।

**News Paper of 6 June, 2022**

● **पर्यावरण दिवस ( 5 जून ) पर प्रधानमंत्री नरेन्द्र मोदी ने पर्यावरण अनुकूल जीवन शैली अपनाने के लिए लाइफ ( लाइफ फॉर द एनवायरमेंट ) ग्लोबल मिशन की शुरुआत की—**

5 जून, 2022 को विश्व पर्यावरण दिवस के अवसर पर प्रधानमंत्री नरेन्द्र मोदी ने पर्यावरण अनुकूल जीवन शैली अपनाने के लिए लाइफ ( लाइफ फॉर द एनवायरमेंट ) ग्लोबल मिशन की शुरुआत की। प्रधानमंत्री नरेन्द्र मोदी ने कहा कि धरती को बचाने के लिए सभी को पर्यावरण अनुकूल जीवन शैली को अपनाना होगा। प्रधानमंत्री के इस वर्चुअल सम्बोधन में माइक्रोसॉफ्ट के संस्थापक बिल गेट्स, विश्व बैंक के प्रमुख डेविस मलपास व अन्य भी मौजूद रहे।

● **केन्द्र सरकार ने सिंगल यूज प्लास्टिक पर 1 जुलाई, 2022 से पूर्ण प्रतिबंध लगाया—**

हाल ही में केन्द्र ने सिंगल यूज प्लास्टिक पर प्रतिबंध से संबंधित एडवाइजरी जारी की है जिसमें सिंगल यूज प्लास्टिक पर 1 जुलाई, 2022 से पूर्ण रूप से प्रतिबंध लगाया है। सिंगल यूज प्लास्टिक से पर्यावरण को नुकसान हो रहा है। इस एडवाइजरी में केन्द्र सरकार ने राज्य सरकारों को 30 जून, 2022 तक सिंगल यूज प्लास्टिक पर प्रतिबंध से संबंधित गतिविधियाँ शुरू करने को कहा है।

प्लास्टिक अपशिष्ट प्रबंधन (संशोधन) नियम, 2021 के मुताबिक 75 माइक्रोन से कम के प्लास्टिक कैरी बैग के निर्माण, आयात, भंडारण, वितरण, बिक्री उपयोग पर 30 सितम्बर, 2021 से प्रतिबंध लगा हुआ है।

**News Paper of 7 June, 2022**

● **आजादी के अमृत महोत्सव में सिक्कों की नई सीरीज लॉन्च की गई—**

6 जून, 2022 को प्रधानमंत्री नरेन्द्र मोदी ने आजादी के अमृत महोत्सव कार्यक्रम के तहत सिक्कों की नई शृंखला लॉन्च की। ये सिक्के दृष्टिहीनों के अनुकूल भी हैं। इसमें ब्रेल लिपि में भी मूल्य अंकित है। ये सिक्के 1, 2, 5, 10 और 20 रुपये मूल्य के हैं। ये सिक्के RBI द्वारा शीघ्र बाजार में जारी किए जाएंगे।

**News Paper of 8 June, 2022**

● **अवनी लेखरा ने फ्रांस पैराशूटिंग वर्ल्ड कप में स्वर्ण पदक जीता—**

7 जून, 2022 को टोक्यो पैरालम्पिक में स्वर्ण पदक जीतने वाली अवनी लेखरा ने चैतारॉक्स (फ्रांस) पैराशूटिंग वर्ल्ड कप में अपना ही रिकॉर्ड तोड़कर स्वर्ण पदक जीता। अवनी लेखरा ने महिला की एस.एच. 10 मीटर एयर राइफल स्पर्धा में 250.6 अंक हासिल किए। उनका पिछला वर्ल्ड रिकॉर्ड 249.6 अंक का था। इस स्पर्धा में पोलैंड की एमिलिया बाबस्का ने सिल्वर व स्वीडन की अन्ना नॉर्मन ने ब्रॉन्ज मेडल जीता।

● **जापान के 83 वर्षीय केनिची होरी ने अकेले ही बोट से प्रशान्त महासागर पार किया—**

हाल ही में जापान के 83 वर्षीय केनिची होरी ने अकेले ही बोट से प्रशान्त महासागर की यात्रा पूरी की। इसमें उन्हें कुल 70 दिन लगे। इस तरह उन्होंने इतनी अधिक उम्र में प्रशान्त महासागर में अकेले और बिना रुके याट/बोट से नौकायन का रिकॉर्ड कायम किया। केनिची होरी ने सैन फ्रांसिस्को (केलिफोर्निया) से वाकायामा तक की चार हजार किलोमीटर की दूरी 70 दिन में तय की।

**News Paper of 9 June, 2022**

● **वायु गुणवत्ता प्रबंधन आयोग ने दिल्ली-एनसीआर में 1 जनवरी, 2023 से कोयले पर प्रतिबंध लगाया—**

हाल ही में वायु गुणवत्ता प्रबंधन आयोग (सीक्यूएम) ने आदेश जारी कर 1 जनवरी, 2023 से दिल्ली-एनसीआर क्षेत्र में औद्योगिक, घरेलू और अन्य कार्यों में कोयले के इस्तेमाल पर प्रतिबंध लगाया। इसमें थर्मल पावर प्लांट्स (ताप बिजलीघर) में कम सल्फर वाले कोयले के इस्तेमाल को प्रतिबंध से छूट दी गई है।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

यह प्रतिबंध 1 अक्टूबर 2022 से पीएनजी आपूर्ति वाले क्षेत्रों तथा 1 जनवरी, 2023 से उन क्षेत्रों पर लागू होगा जहाँ पीएनजी आपूर्ति उपलब्ध नहीं है।

● **भारतीय राष्ट्रीय राजमार्ग प्राधिकरण (NHAI) ने 105.33 घंटे में 75 किमी. लम्बी सड़क तैयार कर विश्व रिकॉर्ड बनाया—**

हाल ही में जून, 2022 में भारतीय राष्ट्रीय राजमार्ग प्राधिकरण (NHAI) ने 105 घंटे, 33 मिनट में 75 किमी. लम्बी सीमेंट की सड़क बनाकर नया विश्व रिकॉर्ड बनाया।

इस सड़क को बनाने का काम 3 जून, 2022 को सुबह 7.27 बजे शुरू हुआ और 7 जून, 2022 को सायं 5 बजे पूरा हुआ। इसके निर्माण में 2070 मीट्रिक टन बिटुमेन से युक्त 36,634 मीट्रिक टन के मिश्रण का उपयोग किया गया। इसमें 720 श्रमिकों ने लगातार काम किया।

● **भारत की दिग्गज महिला क्रिकेटर मिताली राज ने इंटरनेशनल क्रिकेट से संन्यास लेने की घोषणा की—**

8 जून, 2022 को भारत की दिग्गज महिला क्रिकेटर मिताली राज ने इंटरनेशनल क्रिकेट से संन्यास लेने की घोषणा की।

मिताली राज का जन्म 31 दिसम्बर, 1982 को जोधपुर में हुआ था। 39 वर्षीय मिताली राज ने 16 वर्ष की उम्र में 26 जून, 1999 को अन्तर्राष्ट्रीय क्रिकेट में पदार्पण किया और अपने पहले ही वनडे मैच में शतक लगाया।

मिताली राज का महिला क्रिकेटर के रूप में 23 वर्ष का करियर रहा। मिताली राज ने इंटरनेशनल क्रिकेट में दस हजार से ज्यादा रन बनाए हैं। जिससे मिताली के नाम महिला क्रिकेट में सबसे ज्यादा रन बनाने का रिकॉर्ड है।

**मिताली राज के करियर से संबंधित तथ्य—**

- ◆ मिताली राज ने 12 टेस्ट, 232 वनडे और 89 टी-20 अन्तर्राष्ट्रीय मैच खेले हैं।
- ◆ 2 विश्व कप फाइनल में कप्तानी करने वाली दुनिया की पहली क्रिकेटर हैं।
- ◆ 6 वनडे विश्व कप खेलने वाली पहली महिला क्रिकेटर हैं।
- ◆ 16 साल की उम्र में डेब्यू मैच में शतक जड़ा।
- ◆ अन्तर्राष्ट्रीय क्रिकेट में कुल 10,868 रन बनाए हैं, जो कि रिकॉर्ड है।
- ◆ टेस्ट में दोहरा शतक लगाने वाली एकमात्र भारतीय महिला क्रिकेटर हैं।
- ◆ 7805 रन वनडे मैच में बनाने वाली एकमात्र महिला क्रिकेटर हैं।
- ◆ 89 टी-20 मैचों में 2364 रन बनाए हैं।
- ◆ टेस्ट मैच में 43.68 के औसत से 699 रन बनाए हैं।

◆ मिताली राज को 2003 की क्रिकेट उपलब्धियों के लिए 2004 में 'अर्जुन पुरस्कार' से सम्मानित किया गया था।

**News Paper of 10 June, 2022**

● **16वें राष्ट्रपति चुनाव की घोषणा; 18 जुलाई, 2022 को मतदान एवं 21 जुलाई, 2022 को मतगणना होगी—**

9 जून, 2022 को देश के 16वें राष्ट्रपति के चुनाव के लिए निर्वाचन आयोग ने कार्यक्रम घोषित किया। राष्ट्रपति चुनाव के लिए 18 जुलाई, 2022 को मतदान होगा तथा 21 जुलाई, 2022 को मतगणना होगी। वर्तमान राष्ट्रपति रामनाथ कोविंद का कार्यकाल 24 जुलाई, 2022 को समाप्त हो रहा है।

राष्ट्रपति का चुनाव संविधान के अनुच्छेद 55 के अनुसार आनुपातिक प्रतिनिधित्व की एकल संक्रमणीय मत पद्धति द्वारा होता है। राष्ट्रपति चुनाव के लिए वोटों का मूल्य वर्ष 1971 की आबादी के आधार पर तय है जिसमें एक सांसद का वोट मूल्य 708 और एक विधायक का वोट मूल्य 129 है।

**News Paper of 12 June, 2022**

● **रतन टाटा डी लिट की मानद उपाधि से सम्मानित—**

11 जून, 2022 को मुम्बई की एचएसएनसी यूनिवर्सिटी ने प्रसिद्ध उद्योगपति एवं टाटा समूह के चेयरमैन रतन टाटा को डी लिट की मानद उपाधि से सम्मानित किया। यह इस यूनिवर्सिटी का पहला दीक्षान्त समारोह था।

**News Paper of 14 June, 2022**

● **भारत के गुरुनायडू सनापति मैक्सिको के लियोन में आयोजित आइडब्ल्यूएफ वर्ल्ड यूथ चैंपियनशिप में स्वर्ण पदक जीतने वाले पहले भारतीय बने; 55 किग्रा भार वर्ग में कुल 230 किलो वजन उठाकर देश को पहला स्वर्ण पदक दिलाया—**

हाल ही में भारत के गुरुनायडू सनापति मैक्सिको के लियोन में आयोजित आइडब्ल्यूएफ अन्तर्राष्ट्रीय भारोत्तोलन महासंघ वर्ल्ड यूथ चैंपियनशिप में स्वर्ण पदक जीतने वाले पहले भारतीय बने हैं। सनापति 16 वर्षीय हैं और उन्होंने 55 किग्रा भार वर्ग में कुल 230 किग्रा भार उठा कर यह उपलब्धि हासिल की। सनापति ने स्नेच में 1C4 और क्लीन एंड जर्क में 126 किग्रा भार उठा स्वर्ण पदक जीता।

आइडब्ल्यू वर्ल्ड यूथ चैंपियनशिप में सौम्या एस दलवी ने लड़कियों के 45 किग्रा भार वर्ग में 148 किग्रा (65 किग्रा और 83 किग्रा) भार उठाकर कांस्य पदक जीता।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

**News Paper of 15 June, 2022**

- प्रधानमंत्री नरेन्द्र मोदी ने पुणे में संत तुकाराम मंदिर का लोकार्पण किया—

14 जून, 2022 को प्रधानमंत्री नरेन्द्र मोदी ने पुणे में संत तुकाराम मंदिर का लोकार्पण किया। इस अवसर पर प्रधानमंत्री नरेन्द्र मोदी ने कहा कि यदि संतों की कृपा हो तो ईश्वर की अनुभूति आप हो जाती है तथा संत की कृपा से हर काम सुगम हो जाता है। प्रधानमंत्री नरेन्द्र मोदी विकास और विरासत दोनों के साथ बढ़ने के पक्ष में हैं।

**News Paper of 16 June, 2022**

- केन्द्रीय मंत्रिमण्डल ने 5G स्पेक्ट्रम की नीलामी को मंजूरी दी—

15 जून, 2022 को केन्द्रीय मंत्रिमण्डल ने ₹ 4.3 लाख करोड़ मूल्य के 5जी स्पेक्ट्रम की नीलामी को मंजूरी दे दी। यह नीलामी 16 जुलाई, 2022 से शुरू होगी।

5जी सर्विस सबसे पहले देश के 13 शहरों में शुरू होगी। ये 13 शहर—अहमदाबाद, गांधीनगर, पुणे, मुंबई, बेंगलुरु, चंडीगढ़, गुरुग्राम, हैदराबाद, जामनगर, कोलकाता, चेन्नई, लखनऊ और दिल्ली हैं।

**News Paper of 17 June, 2022**

- पद्मभूषण और साहित्य अकादमी पुरस्कार से सम्मानित साहित्यकार प्रो. गोपीचन्द्र नारंग का निधन—

हाल ही में जून, 2022 में पद्मभूषण और साहित्य अकादमी पुरस्कार से सम्मानित अग्रणी साहित्यकार और भाषाविद् प्रो. गोपीचन्द्र नारंग का अमेरिका में निधन हो गया। वे 91 वर्ष के थे। उन्होंने हिन्दी, अंग्रेजी और उर्दू में 65 से अधिक किताबें लिखीं। प्रो. नारंग छह भाषाओं के जानकार थे तथा उन्हें पाकिस्तान सरकार ने भी 'सितारा-ए-इम्तियाज' से नवाजा था।

- वैश्विक शांति सूचकांक, 2022 में भारत 163 देशों की सूची में 135वें स्थान पर—

हाल ही में जारी वैश्विक शांति सूचकांक, 2022 (जीपीआई) में जारी 163 देशों की सूची में भारत को 135वाँ स्थान मिला है। इसमें भारत पहले से तीन पायदान ऊपर आया है। गत वर्ष भारत को 138वाँ स्थान मिला था। इसमें घरेलू और अन्तर्राष्ट्रीय संघर्ष, समाज में सुरक्षा और सैन्यीकरण सहित 23 मापदंडों के आधार पर देशों का मूल्यांकन किया गया।

वैश्विक शान्ति सूचकांक, 2022 के अनुसार आइसलैंड दुनिया का सबसे शांत देश है। उसके बाद न्यूजीलैंड और आयरलैंड हैं तथा सबसे अशांत देश अफगानिस्तान है।

**पाँच सबसे शांत देश**

देश	स्कोर	रैंक
आइसलैंड	1.07	1
न्यूजीलैंड	1.269	2
आयरलैंड	1.288	3
डेनमार्क	1.296	4
ऑस्ट्रिया	1.3	5

**पाँच सबसे अशांत देश**

देश	स्कोर	रैंक
अफगानिस्तान	3.554	163
यमन	3.394	162
सीरिया	3.356	161
रूस	3.275	160
दक्षिणी सूडान	3.184	159

- ब्रिटेन की 5 साल की बेला जे डार्क का नाम सबसे कम उम्र में किताब (द लास्ट कैट) प्रकाशित करने के लिए गिनीज बुक में दर्ज—

ब्रिटेन की 5 साल की बेला जे डार्क का नाम सबसे कम उम्र में किताब 'द लास्ट कैट' प्रकाशित करने के लिए गिनीज बुक में दर्ज हुआ है। पुस्तक 'द लास्ट कैट' एक बिल्ली की कहानी है जो रात में अकेले निकलकर खो जाती है।

**News Paper of 18 June, 2022**

- वनडे क्रिकेट में इंग्लैंड ने सबसे बड़ा स्कोर बनाकर स्वयं का रिकॉर्ड तोड़ा—

हाल ही में 17 जून, 2022 को वनडे क्रिकेट में इंग्लैंड ने नीदरलैंड के खिलाफ सबसे बड़ा स्कोर 498 स बनाकर स्वयं का ही वर्ल्ड रिकॉर्ड तोड़ा। इंग्लैंड ने नीदरलैंड के खिलाफ 50 ओवर में 4 विकेट खोकर 498 स बनाए। इसमें तीन खिलाड़ियों फिल साल्ट (122 स), डेविड मलान (125 स) और जोस बट्लर (162 स) ने शतक बनाए। इस मैच में नीदरलैंड की टीम सिर्फ 49.4 ओवर में 266 स ही बना सकी।

- भारत के अशोक मलिक ने एशिया-ओशिनिया पैरा पावर लिफ्टिंग चैंपियनशिप में स्वर्ण पदक जीता—

हाल ही में भारत के अशोक मलिक ने एशिया-ओशिनिया पैरा पावर लिफ्टिंग चैंपियनशिप के 65 किलो भार वर्ग में स्वर्ण पदक जीता। उन्होंने चीन के यी जू और ईरान के अमीर



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

जाफरी अरंगे से आगे रहने के लिए कुल 491 किग्रा भार उठाकर स्वर्ण पदक अपने नाम किया।

- **अमेरिकी वायु सेना में उड़ने वाली कार शामिल की जाएगी—**  
हाल ही में अमेरिकी वायु सेना द्वारा उड़ने वाली कार का ट्रायल किया जा रहा है, जिससे वे दुश्मन के इलाके में सीक्रेट ऑपरेशन कर सकें। इस कार का इस्तेमाल दुश्मन के इलाकों में घुसने, बचाव कार्यों में और जोखिम वाले स्थानों पर जाने में हो सकेगा। यह कार बैटरी से चलती है। अमेरिकी वायु सेना इन्हें जल्द ही अपने बेड़े में शामिल करेगी।

### News Paper of 19 June, 2022

- **आधार कार्ड से मतदाता सूची को जोड़ा जाएगा—**

17 जून, 2022 को केन्द्र सरकार ने आधार कार्ड को मतदाता सूची से जोड़ने सहित चार अधिसूचनाएँ जारी की। इसके तहत मतदाता सूची में वर्ष में चार बार नाम जुड़वाने का अवसर मिलेगा। चार अधिसूचनाएँ ये हैं—

1. **आधार से मतदाता सूची जुड़ेगी :** आधार कार्ड को मतदाता सूची से जोड़ा जाएगा। इससे एक व्यक्ति के कई स्थानों पर सूची में नाम की समस्या दूर होगी, फर्जी मतदान पर अंकुश लगेगा।
2. **वर्ष में चार बार मतदाता सूची में नाम जुड़वा सकेंगे :** किसी भी वर्ष में एक जनवरी, एक अप्रैल, एक जुलाई या एक अक्टूबर को 18 साल की आयु पूरी करने वाला व्यक्ति मतदाता के तौर पर पंजीकरण के लिए आवेदन कर सकेगा। अभी एक जनवरी को 18 साल की आयु पूरी करने पर ही नागरिक मतदाता सूची में नाम दर्ज कराने के लिए आवेदन कर सकता है।
3. **मतदाता सूची लैंगिक रूप से निष्पक्ष होगी :** चुनाव संबंधी कानून को लैंगिक रूप से 'न्यूट्रल' बनाने के लिए मतदाता सूची से 'पत्नी' शब्द को हटाकर 'जीवनसाथी' शब्द शामिल किया जाएगा। यह 'सर्विस वोटर' की पत्नी या पति को मतदान के लिए उपलब्ध सुविधा देगा। दूर-दराज के इलाकों में तैनात सैनिकों या विदेश में स्थित भारतीय मिशन के सदस्यों को 'सर्विस वोटर' माना जाता है।
4. **आयोग मांग सकेगा परिसर :** चुनाव आयोग चुनाव संबंधी सामग्री रखने, सुरक्षा बलों तथा मतदान कर्मियों को ठहराने के लिए किसी भी परिसर की मांग कर सकता है।

### News Paper of 20 June, 2022

- **भारतीय खिलाड़ी अनाहत सिंह ने एशियाई जूनियर स्क्वैश चैंपियनशिप में स्वर्ण पदक जीता—**  
हाल ही में भारतीय खिलाड़ी अनाहत सिंह ने थाइलैंड के

पटया में एशियाई जूनियर स्क्वैश चैंपियनशिप में लड़कियों के अंडर 15 वर्ग में स्वर्ण पदक जीता। अनाहत 14 वर्षीय हैं और उन्होंने फाइनल में हांगकांग की क्वांग एना को 3-0 से हराकर शीर्ष स्थान हासिल किया। अनाहत सिंह ने टूर्नामेंट में एक भी गेम नहीं गंवाया।

- **ईएसआई योजना को पूरे देश में लागू किया जाना प्रस्तावित—**

19 जून, 2022 को केन्द्रीय श्रम एवं रोजगार मंत्री की अध्यक्षता में लिए गए निर्णय के अनुसार कर्मचारी राज्य बीमा निगम (ईएसआईसी) की स्वास्थ्य बीमा योजना (ईएसआई) को वर्ष 2022 के अंत तक पूरे देश में लागू कर दिया जाएगा। वर्तमान में भारत देश के 148 जिले इस योजना के अन्तर्गत नहीं आते हैं। केन्द्रीय श्रम एवं रोजगार मंत्री भूपेन्द्र यादव हैं।

- **उत्तर प्रदेश के आजमगढ़ का नया नाम आर्यमगढ़ होगा—**  
उत्तर प्रदेश के मुख्यमंत्री योगी आदित्यनाथ द्वारा की गई घोषणा अनुसार उत्तर प्रदेश के आजमगढ़ जिले का नाम बदलकर आर्यमगढ़ किया जाएगा।
- **भारत और दक्षिण अफ्रीका टी-20 सीरीज बराबरी पर—**  
हाल ही में भारत और दक्षिण अफ्रीका के बीच टी-20 सीरीज की पाँच मैचों की श्रृंखला 19 जून, 2022 को खेले गए मैच में बारिश के कारण 2-2 की बराबरी पर रही। टी-20 सीरीज बराबरी पर रहने के कारण भारत और दक्षिण अफ्रीका को ट्राफी को साझा करना पड़ा। भारत के तेज गेंदबाज भुवनेश्वर कुमार प्लेयर ऑफ द सीरीज चुने गए।
- **प्रधानमंत्री नरेन्द्र मोदी ने 44वें चैस ओलंपियाड मशाल रिले का उद्घाटन किया—**

19 जून, 2022 को प्रधानमंत्री नरेन्द्र मोदी ने दिल्ली में 44वें चैस ओलंपियाड मशाल रिले का उद्घाटन किया। इस दौरान शतरंज महासंघ (फिडे) के अध्यक्ष अर्काडी ड्वोकोविच ने मशाल प्रज्वलित कर प्रधानमंत्री नरेन्द्र मोदी को सौंपी जिसे नरेन्द्र मोदी ने भारत के शतरंज ग्रैंडमास्टर विश्वनाथन आनन्द के सुपुर्द किया। शतरंज आलंपियाड का आयोजन भारत में पहली बार किया जा रहा है। यह 28 जुलाई, 2022 से 10 अगस्त, 2022 तक आयोजित किया जाएगा।

### News Paper of 21 June, 2022

- **कॉमनवेल्थ गेम्स के लिए भारत की 18 सदस्यीय हॉकी टीम घोषित; मनप्रीत सिंह को कप्तान की जिम्मेदारी दी गई—**  
हाल ही में कॉमनवेल्थ गेम्स के लिए भारत की 18 सदस्यीय हॉकी टीम घोषित हुई है। इसमें मनप्रीत सिंह को कप्तान



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

बनाया गया है तथा ड्रेगफ्लिकर हरमनप्रीत सिंह को उपकप्तान बनाया है। कॉमनवेल्थ गेम्स 28 जुलाई, 2022 से बर्मिंघम में होंगे। भारती की हॉकी टीम को पूल बी में इंग्लैण्ड, कनाडा, वेल्स और घाना के साथ रखा गया है। भारतीय हॉकी टीम निम्न प्रकार है—

- गोलकीपर** - पीआर श्रीजेश, कृष्ण बहादुर पाठक।  
**डिफेंडर्स** - वरुण कुमार, सुरेन्द्र कुमार, हरमनप्रीत सिंह, अमित रोहिदास, जुगराज सिंह, जर्मनप्रीत सिंह।  
**मिडफील्डर** - मनप्रीत सिंह, हार्दिक सिंह, विवेक सागर प्रसाद, शमशेर सिंह, आकाशदीप सिंह, नीलकांत शर्मा।  
**फॉरवर्ड** - मंदीप सिंह, गुरजंत सिंह, ललित कुमार उपाध्याय, अभिषेक।

- **पोलैंड के टेनिस खिलाड़ी ह्यूबर्ट हरकेच ने हाले ओपन का टाइटल जीता—**

हाल ही में पोलैंड के टेनिस खिलाड़ी ह्यूबर्ट हरकेच ने हाले ओपन का टाइटल जीता है। उन्होंने डेनियल मेदवेदेव को लगातार सेट में 6-1, 6-4 से हराया। हरकेच यह टाइटल जीतने वाले पोलैंड के पहले खिलाड़ी बने हैं।

#### News Paper of 22 June, 2022

- **8वां अन्तर्राष्ट्रीय योग दिवस मनाया गया—**  
21 जून, 2022 को 8वां अन्तर्राष्ट्रीय योग दिवस मनाया गया। इस अवसर पर प्रधानमंत्री नरेन्द्र मोदी ने कर्नाटक के मैसूर पैलेस ग्राउंड पर 15000 लोगों के साथ योग किया जिसमें उन्होंने ताड़ासन, त्रिकोणासन और भद्रासन किए।
- **सविता पूनिया को भारतीय हॉकी टीम का कप्तान बनाया—**  
21 जून, 2022 को हॉकी इंडिया ने एफआईएच महिला विश्वकप के लिए गोलकीपर सविता पूनिया को कप्तान बनाया है तथा 18 सदस्यीय टीम की भी घोषणा की है। महिला विश्व कप 1 जुलाई, 2022 से 17 जुलाई, 2022 तक नीदरलैंड और स्पेन में हो रहा है। इस विश्वकप में भारत को इंग्लैण्ड, न्यूजीलैण्ड और चीन के साथ पूल बी में रखा गया है। भारतीय हॉकी की 18 सदस्यीय टीम निम्न है—  
**गोलकीपर** - सविता पूनिया (कप्तान) व बिचु देवी खरीबाम।  
**डिफेंडर्स** - दीप ग्रेस एक्का, गुरजीत कौर, निक्की प्रधान व उदिता।  
**मिडफील्डर** - निशा, सुशीला चानू, पुखरामबम, मोनिका, नेहा, ज्योति, नवजोत कौर, सोनिका व सलीमा टेटे।

संजीव : राष्ट्रीय एवं अन्तर्राष्ट्रीय समसामयिकी जून 2022

**फॉरवर्ड** - वंदना कटारिया, लालरेमिसयामी, नवनीत व शर्मिली देवी।

**अतिरिक्त खिलाड़ी** - अक्षता अबसो डेकाले व संगीता कुमारी।

- **इटली के थॉमस सेकॉन ने 100 मी. बैकस्ट्रोक स्पर्धा में स्वर्ण पदक प्राप्त कर विश्व रिकॉर्ड अपने नाम किया—**

हाल ही में इटली के थॉमस सेकॉन ने हंगरी के बुडापेस्ट में आयोजित वर्ल्ड एक्वेटिक्स चैंपियनशिप में पुरुषों की 100 मीटर की बैकस्ट्रोक स्पर्धा में स्वर्ण पदक प्राप्त कर विश्व रिकॉर्ड अपने नाम किया। उन्होंने 51.60 सेकण्ड का समय निकाल विश्व रिकॉर्ड बनाया। उन्होंने चार बार चैंपियन रहे अमेरिका के रेयान मर्फी को 0.25 सेकण्ड से पीछे छोड़ा।

#### News Paper of 23 June, 2022

- **इन्दिरा गाँधी अन्तर्राष्ट्रीय हवाई अड्डा (IGI) अक्षय ऊर्जा वाला देश का पहला एयरपोर्ट बना—**

हाल ही में दिल्ली में स्थित इन्दिरा गाँधी अन्तर्राष्ट्रीय हवाई अड्डा पूरी तरह हाइड्रो और सौर ऊर्जा का इस्तेमाल करने वाला पहला हवाई अड्डा बन गया है। यह पूरी तरह से अक्षय ऊर्जा से संचालित है।

इन्दिरा गाँधी एयरपोर्ट एशिया प्रशांत क्षेत्र का पहला एयरपोर्ट है, जिसे दो साल पहले कार्बन उत्सर्जन प्रबंधन के लिए लेवल 4 प्लस एंक्रीडेशन मिला था। यह हवाई अड्डों के कार्बन उत्सर्जन प्रबंधन का सर्वोच्च वैश्विक मानक है।

- **महिलाओं के प्रथम एनडीए बैच की परीक्षा में शानन ढाका ने पहली रैंक प्राप्त की—**

हाल ही में महिलाओं के प्रथम एनडीए (नेशनल डिफेंस अकेडमी) बैच की परीक्षा में रोहतक के सुडाना गाँव की शानन ढाका ने देश भर में प्रथम रैंक प्राप्त की। एनडीए में लड़कियों को प्रवेश देने की घोषणा के बाद हुई परीक्षा में देश भर से 19 लड़कियों का चयन लेफ्टिनेंट पद के लिए हुआ है जिनमें 10 थल सेना, 6 वायु सेना और 3 नौ सेना में सेवा देंगी।

#### News Paper of 24 June, 2022

- **दिनकर गुप्ता को राष्ट्रीय जाँच अभिकरण ( एनआइए ) का महानिदेशक नियुक्त किया गया—**

23 जून, 2022 को भारतीय पुलिस सेवा के वरिष्ठ अधिकारी दिनकर गुप्ता को राष्ट्रीय जाँच अभिकरण (एनआइए) का महानिदेशक नियुक्त किया गया है। दिनकर गुप्ता 1987 बैच के पंजाब कैडर के आईपीएस अधिकारी हैं।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)



● **राष्ट्रपति चुनाव 2022 में कश्मीर विधानसभा हिस्सा नहीं ले पाएगी—**

भारत के राष्ट्रपति पद के लिए 18 जुलाई, 2022 को चुनाव होगा। इस चुनाव में जम्मू-कश्मीर विधानसभा भाग नहीं ले पाएगी क्योंकि वर्ष 2019 में जम्मू-कश्मीर राज्य को बाँट कर दो केन्द्र शासित प्रदेशों जम्मू-कश्मीर व लद्दाख की स्थापना की गई। जिससे इनमें अभी तक विधानसभा का गठन नहीं हो पाया है। इससे पूर्व वर्ष 1992 में भी जम्मू-कश्मीर विधानसभा भंग होने के कारण राष्ट्रपति चुनाव का हिस्सा नहीं बन पाई थी।

● **दुनिया में रहने योग्य सबसे अच्छे शहरों की सूची जारी; दिल्ली 112वें और मुंबई 117वें स्थान पर—**

हाल ही में दुनिया में रहने के लिए सबसे अच्छे शहरों के सालाना सूचकांक में भारत के दिल्ली 112वें व मुंबई 117वें स्थान पर रहा है। यह सूचकांक द इकॉनोमिस्ट मैगजीन सालाना इकॉनोमिस्ट मैगजीन ने जारी किया। दुनिया के टॉप 10 शहर निम्न हैं—

शहर	देश	रैंक
वियना	ऑस्ट्रिया	1
कोपेनहेगन	डेनमार्क	2
ज्यूरिख	स्विट्जरलैण्ड	3
कैलगरी	कनाडा	4
वैंकूवर	कनाडा	5
जिनीवा	स्विट्जरलैण्ड	6
फ्रैंकफर्ट	जर्मनी	7
टोरंटो	कनाडा	8
एम्सटर्डम	नीदरलैण्ड	9
ओसाका	जापान	10
दिल्ली	भारत	112
मुंबई	भारत	117

● **प्रधानमंत्री नरेन्द्र मोदी ने निर्यात पोर्टल लॉन्च किया—**

23 जून, 2022 को प्रधानमंत्री नरेन्द्र मोदी ने निर्यात पोर्टल लॉन्च किया। इस पोर्टल पर एक जगह ही ट्रेडर्स को आयात व निर्यात से जुड़ी सभी जानकारियाँ मिल जाएंगी जिससे भारत के विदेशी व्यापार में तेजी आएगी। निर्यात पोर्टल विदेशी व्यापार से जुड़े सभी पक्षों के लिए सूचनाओं का वन-स्टॉप

प्लेटफॉर्म होगा। इससे एमएसएमई को भी लाभ होगा।

मई, 2022 में भारत ने 37.29 बिलियन डॉलर का एक्सपोर्ट किया जो मई, 2021 से 15.46% अधिक है। भारत ने वर्ष 2021-22 में 400 बिलियन डॉलर के निर्यात लक्ष्य को हासिल किया। निर्यात पोर्टल के साथ-साथ प्रधानमंत्री नरेन्द्र मोदी ने नए वाणिज्य भवन का भी उद्घाटन किया।

● **स्वदेशी उपग्रह जीसैट-24 का सफल प्रक्षेपण किया—**

23 जून, 2022 को भारतीय अंतरिक्ष अनुसंधान संगठन (इसरो) की ओर से निर्मित जीसैट-24 उपग्रह को दक्षिण अमेरिका के फ्रेंच गुयाना के कौरों से फ्रांसीसी कंपनी एरियनस्पेस ने सफलतापूर्वक लॉन्च किया। यह 24-केयू बैंड संचार उपग्रह है, जिसका वजन 4180 किलोग्राम है। यह उपग्रह डीटीएच अनुप्रयोग की जरूरतों को पूरा करेगा। टाटा समूह की डायरेक्ट-टू-होम (डीटीएच) सेवा प्रदाता कंपनी टाटा प्ले को जीसैट-24 उपग्रह की पूरी क्षमता लीज पर दी जाएगी।

**News Paper of 25 June, 2022**

● **प्रो. दयानन्द भार्गव को साहित्य अकादमी भाषा सम्मान—**

हाल ही में शिक्षाविद् एवं शोधकर्ता प्रो. दयानन्द भार्गव का चयन साहित्य अकादमी भाषा सम्मान से विभूषित करने के लिए हुआ है। उत्तर क्षेत्र के 2019 के सम्मान के लिए उनके नाम का अनुमोदन किया गया है।

● **परमेश्वरन अय्यर नीति आयोग के नए सीईओ—**

हाल ही में परमेश्वरन अय्यर जो कि पेयजल और स्वच्छता मंत्रालय के पूर्व सचिव हैं, को नीति आयोग का नया सीईओ बनाया गया है। वे उत्तर प्रदेश कैडर के आइएएस अधिकारी हैं। वर्तमान नीति आयोग के कार्यरत सीईओ अमिताभ कांत का जून अंत में कार्यकाल समाप्त हो रहा है। परमेश्वरन अय्यर 2 वर्ष के लिए नीति आयोग के सीईओ रहेंगे।

● **तपन कुमार डेका को इंटेलिजेंस ब्यूरो (आईबी) का प्रमुख नियुक्त किया—**

हाल ही में 24 जून, 2022 को वरिष्ठ आईपीएस अधिकारी तपन कुमार डेका को इंटेलिजेंस ब्यूरो (आईबी) का प्रमुख नियुक्त किया गया है। वे 30 जून, 2022 को सेवानिवृत्त हो रहे वर्तमान आईबी प्रमुख अरविन्द कुमार की जगह लेंगे।

तपन कुमार डेका को दो वर्ष के लिए आईबी प्रमुख नियुक्त किया गया है। तपन कुमार हिमाचल प्रदेश कैडर के 1988 बैच के (IPS) अधिकारी हैं।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

### News Paper of 26 June, 2022

#### ● अमेरिका की कैटी लेडेकी ने वर्ल्ड एक्वेटिक्स चैंपियनशिप में स्वर्ण पदक जीता—

हाल ही में जून, 2022 में अमेरिका की कैटी लेडेकी ने वर्ल्ड एक्वेटिक्स चैंपियनशिप में स्वर्ण पदक जीता है। लेडेकी ने हंगरी के बुडापेस्ट में आयोजित वर्ल्ड एक्वेटिक्स चैंपियनशिप में महिलाओं के 800 मीटर फ्रीस्टाइल स्पर्धा में स्वर्ण पदक अपने नाम किया। उन्होंने वर्ष 2022 से पूर्व 2013, 2015, 2017 व 2018 में भी इस स्पर्धा का स्वर्ण पदक जीता है। इस तरह वे पाँच स्वर्ण पदक सहित कुल 22 पदक जीत चुकी हैं। अब इनसे आगे 26 पदकों के साथ माइकल फेलप्स हैं।

#### ● बांग्लादेश का सबसे लंबा पुल शुरू—

25 जून, 2022 को बांग्लादेश की प्रधानमंत्री शेख हसीना ने बांग्लादेश के सबसे लंबे पुल 'पद्मा' का उद्घाटन किया। यह पुल पद्मा नदी पर बना है और 6.15 किमी. लम्बा है। यह पुल दक्षिण पश्चिमी बांग्लादेश को ढाका तथा देश के अन्य भागों से जोड़ता है। इस पुल को बनाने पर लगभग 28 हजार करोड़ रुपये खर्च किए गए हैं।

### News Paper of 27 June, 2022

#### ● रणजी ट्रॉफी में मध्य प्रदेश चैंपियन बना—

26 जून, 2022 को मध्य प्रदेश सत्र 2021-22 के तहत मुंबई को हराकर रणजी ट्रॉफी जीत कर चैंपियन बना है। मध्य प्रदेश को रणजी ट्रॉफी का खिताब 71 वर्ष बाद मिला है। मध्य प्रदेश ने 41 बार चैंपियन रही मुंबई टीम को 6 विकेट से हराया। रणजी ट्रॉफी वर्ष 1934 में शुरू हुई तथा इसमें मध्य प्रदेश की टीम का आगमन 1950-51 के सत्र में हुआ। इस मैच में शुभम मैन ऑफ द मैच तथा सरफराज प्लेयर ऑफ द सीरीज चुने गए।

#### ● तीरंदाजी विश्व कप में भारत की दीपिका कुमारी, अंकिता भक्त और सिमरनजीत कौर ने रजत पदक जीता—

26 जून, 2022 को भारत की दीपिका कुमारी, अंकिता भक्त और सिमरनजीत कौर ने पेरिस में आयोजित तीरंदाजी विश्व कप स्टेज थ्री में रजत पदक जीता।

#### ● यूक्रेन की महिला टीम वर्ल्ड स्विमिंग चैंपियनशिप के हाइलाइट इवेंट में 95.03 अंक के साथ टॉप पर रही तथा गोल्ड मेडल प्राप्त किया—

हाल ही में वर्ल्ड एक्वेटिक्स चैंपियनशिप में यूक्रेन की महिला टीम वर्ल्ड स्विमिंग चैंपियनशिप के हाइलाइट इवेंट में

संजीव : राष्ट्रीय एवं अन्तर्राष्ट्रीय समसामयिकी जून 2022 चैंपियन बनी है। टीम 95.03 अंक के साथ टॉप पर रही तथा गोल्ड मेडल प्राप्त किया। इटली की महिला टीम 92.26 अंक के साथ दूसरे स्थान पर रही और सिल्वर मेडल प्राप्त किया तथा स्पेन की महिला टीम 91.93 अंकों के साथ तीसरे स्थान पर रही और ब्रॉन्ज (कांस्य) पदक प्राप्त किया।

#### ● मारुति उद्योग के संस्थापक चेयरमैन रहे डॉ. वेंकटरमन कृष्णमूर्ति का निधन—

26 जून, 2022 को मारुति उद्योग के संस्थापक चेयरमैन और सीईओ डॉ. वेंकटरमन कृष्णमूर्ति का निधन हो गया। वे 97 वर्ष के थे। डॉ. वेंकटरमन कृष्णमूर्ति स्टील कंपनी सेल (SAIL) तथा भेल (BHEL) एवं गेल (GAIL) के भी चेयरमैन रहे। उन्हें देश में सार्वजनिक उपक्रम का जनक कहा जाता है। वे पद्म विभूषण से भी सम्मानित हो चुके थे।

### News Paper of 29 June, 2022

#### ● ओलंपिक विजेता वरिंदर सिंह का निधन—

28 जून, 2022 को ओलंपिक और विश्वकप पदक विजेता टीम का हिस्सा रहे हॉकी खिलाड़ी वरिंदर सिंह का निधन हो गया। वे 75 वर्ष के थे। वरिंदर सिंह 1975 में कुआलालंपुर में पुरुष हॉकी विश्वकप में स्वर्ण पदक जीतने वाली टीम में शामिल थे।

#### ● 7-12 आयु वर्ग के बच्चों के लिए कोवोवैक्स वैक्सीन को मंजूरी दी—

हाल ही में भारत की औषधि महानियंत्रक डीसीजीआई ने 7 से 12 आयु वर्ग के बच्चों के लिए सीरम इंस्टीट्यूट की कोवोवैक्स वैक्सीन को मंजूरी दी है।

#### ● देश को शुद्ध पानी का महत्त्व बताने वाले पालोन जी मिस्त्री का निधन—

28 जून, 2022 को देश को शुद्ध पानी का महत्त्व बताने वाले शापूरजी पालोन जी ग्रुप के अध्यक्ष पालोन जी मिस्त्री का निधन हो गया। वे 93 वर्ष के थे। उन्होंने 1982 में यूरेका फोर्ब्स कम्पनी के जरिए भारत में शुद्ध पानी की लहर घर-घर पहुँचाने की शुरुआत की थी तथा एक्वागार्ड नाम से वाटर प्यूरीफायर बाजार में पेश कर लोगों को शुद्ध पानी की अहमियत के बारे में बताया।

फोर्ब्स की 2022 की सबसे अमीर व्यक्तियों की सूची में पालोन जी मिस्त्री 125 नंबर पर थे। वर्ष 2021 में उन्हें भारत का 9वां सबसे अमीर व्यक्ति बताया गया था। उद्योग और व्यापार क्षेत्र में योगदान के लिए वर्ष 2016 में पालोन जी मिस्त्री को पद्म भूषण से सम्मानित किया गया। उन्हें 'फैंटम ऑफ बॉम्बे हाउस' के नाम से जाना जाता था।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

● **जीएसटी काउंसिल की 47वीं बैठक में कुछ माल और सेवा पर टैक्स की दरों में बदलाव को मंजूरी दी-**

28 जून, 2022 को वित्त मंत्री निर्मला सीतारमण की अध्यक्षता में निर्मला सीतारमण की अध्यक्षता में जीएसटी काउंसिल की 47वीं बैठक हुई। इसमें कुछ माल और सेवा पर टैक्स की दरों में बदलाव को मंजूरी दी गई। इसमें राज्यों की सोने और कीमती पत्थरों की एक राज्य में दूसरे राज्य में आवाजाही के लिए ई-वे बिल जारी करने की अनुमति दी गई है। बैठक में निम्न सिफारिशें एवं सुझाव दिए गए—

- ◆ 1000 रुपये से कम का होटल का कमरा - वर्तमान दर 00 सिफारिश की गई - 12% की
- ◆ दही, पनीर, शहद, मछली, सूखा मखाना, गुड़ - वर्तमान दर 00 - सिफारिश की गई 5% की
- ◆ 5000 रुपये से अधिक किराए का अस्पताल का कमरा (आइस्यू बैड के अतिरिक्त) - वर्तमान दर 00 - सिफारिश की गई 5% की
- ◆ पोस्टकार्ड, अन्तर्देशीय पत्र, 'बुक पोस्ट' और 10 ग्राम से कम वजन के लिफाफे को छोड़कर अन्य डाकघर सेवाओं पर कर लगाने का सुझाव।
- ◆ टैक्स चोरी रोकने के लिए अधिक जोखिम वाले टैक्सपेयर्स का बायोमैट्रिक वैरिफिकेशन और बैंक अकाउंट रियल टाइम सत्यापन।
- ◆ चैक जारी करने पर बैंकों द्वारा लिये जाने वाले शुल्क पर 18 प्रतिशत और एटलस समेत नक्शे-चार्ट पर 12 प्रतिशत जीएसटी लगेगा। खुले में बिकने वाले बिना ब्राण्ड के उत्पादों पर जीएसटी छूट जारी रहेगी।

● **इंग्लैंड के सीमित ओवर प्रारूप ( टी-20 ) के कप्तान इयोन मॉर्गन ने अन्तर्राष्ट्रीय क्रिकेट से संन्यास की घोषणा की-**

हाल ही में इंग्लैंड के सीमित ओवर प्रारूप (टी-20) के कप्तान इयोन मॉर्गन ने अन्तर्राष्ट्रीय क्रिकेट से संन्यास की घोषणा की। वे इंग्लैंड के सर्वाधिक मैच खेलने वाले तथा सर्वाधिक रन बनाने वाले खिलाड़ी रहे हैं। उन्होंने वर्ष 2019 में इंग्लैंड को बतौर कप्तान रहते हुए विश्वकप जिताया था। इयोन मॉर्गन ने 126 वनडे और 72 टी-20 मैचों में इंग्लैंड का नेतृत्व किया।

इंग्लैंड से पहले इयोन मॉर्गन आयरलैंड की ओर से भी खेल चुके हैं। उन्होंने 16 टैस्ट, 248 वनडे और 115 टी-20 में क्रमशः 700, 7701 और 2458 रन बनाए हैं।

● **1 जुलाई, 2022 से देशभर में एकल उपयोग वाले प्लास्टिक उत्पादों पर प्रतिबंध-**

1 जुलाई 2022 से देशभर में एकल उपयोग वाले प्लास्टिक

उत्पादों (सिंगल यूज प्लास्टिक) की बिक्री, निर्माण, आयात भंडारण, वितरण और उपयोग पर प्रतिबंध लगाया गया है। सिंगल यूज वाले प्लास्टिक के प्रतिबंधित उत्पादों की सूची 28 जून, 2022 को जारी की गई इसके अन्तर्गत प्लास्टिक वाले ईयर बड, गुब्बारों की प्लास्टिक स्टिक, प्लास्टिक के झंडे, कैंडी-आइस्क्रीम स्टिक, सजावट के लिए पॉलीस्टाइनिन (थर्मोकॉल), प्लास्टिक की प्लेट, कप, गिलास, कटलरी जैसे कांटे, चम्मच आदि शामिल हैं। इनके अलावा प्लास्टिक के चाकू, स्ट्रॉ, ट्रे, मिठाई की पैकिंग या पैकिंग मटीरियल, निमंत्रण कार्ड और 100 माइक्रॉन से कम वाले प्लास्टिक और पीवीसी बैनर के उत्पादन-बिक्री और इस्तेमाल प्रतिबंधित होगा।

**News Paper of 30 June, 2022**

● **डीआरडीओ ने स्वदेशी रूप से विकसित मानवरहित यान 'अभ्यास' का सफल परीक्षण किया-**

29 जून, 2022 को रक्षा अनुसंधान और विकास संगठन (डीआरडीओ) ने स्वदेशी रूप से विकसित मानवरहित यान 'अभ्यास' का सफल परीक्षण किया। यह परीक्षण ओडिशा के चांदीपुर स्थित एकीकृत परीक्षण रेंज से किया गया। यह यान भारतीय सशस्त्र बलों के लिए 'हाइ-स्पीड एक्सपेंडेबल एरियल टारगेट' (हीट) की जरूरतों को पूरा करेगा।

● **नासा ने अपना 'कैपस्टोन' अंतरिक्ष यान लॉन्च किया-**

28 जून, 2022 को आर्टेमिस अंतरिक्ष कार्यक्रम शुरूआती चरण में अमेरिकी अंतरिक्ष एजेंसी 'नासा' ने अपना 'कैपस्टोन' अंतरिक्ष यान लॉन्च किया है। इसे चांद पर जाने की शुरुआती कदम माना जा रहा है। यह यान 25 किलोग्राम का है तथा माइक्रोवेव ओवन के आकार का है। यह यान छह महीने तक चंद्रमा के चारों ओर परिक्रमा करेगा और नासा के लूनर गेटवे के इस्तेमाल से पहले कक्षा की स्थिरता का परीक्षण करेगा। चंद्रमा के चक्कर के दौरान इसकी दूरी बदलती रहेगी। यह सबसे नजदीक 1600 किमी. व सबसे दूर 70,000 किमी. तक चक्कर लगाएगा।

● **निर्वाचन आयोग ने उपराष्ट्रपति चुनाव की अधिसूचना जारी की; 6 अगस्त, 2022 को मतदान होगा-**

29 जून, 2022 को निर्वाचन आयोग ने उपराष्ट्रपति चुनाव की घोषणा की। उपराष्ट्रपति चुनाव के लिए 6 अगस्त, 2022 को मतदान होगा और उसी दिन मतगणना के बाद परिणाम घोषित किए जाएंगे।

वर्तमान उपराष्ट्रपति एम. वैकैया नायडू का कार्यकाल 11 अगस्त, 2022 को समाप्त हो रहा है। उपराष्ट्रपति के चुनाव में संसद के



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

दोनों सदनों राज्यसभा व लोकसभा के सदस्य हिस्सा लेते हैं।

● **महाराष्ट्र के मुख्यमंत्री उद्धव ठाकरे ने पद से इस्तीफा दिया—**

29 जून, 2022 को महाराष्ट्र के मुख्यमंत्री उद्धव ठाकरे ने महाराष्ट्र के मुख्यमंत्री पद और विधान परिषद् की सदस्यता से इस्तीफा दे दिया।

● **संदीप गुप्ता को गेल ( इंडिया ) लि. का प्रमुख नियुक्त किया—**

हाल ही में संदीप कुमार गुप्ता को देश के सबसे बड़े गैस संस्थान गेल (इंडिया) लिमिटेड का प्रमुख बनाया है। वे इंडियन ऑयल कॉरपोरेशन में वित्त निदेशक पर रहते हुए गेल के प्रमुख बने हैं।

● **गूगल ने दुनियाभर की सरकारों और वाणिज्यिक संस्थाओं को अपने अर्थ इंजन के इस्तेमाल की मंजूरी दी—**

हाल ही में गूगल ने अपने अर्थ इंजन को दुनिया भर की सरकारों और वाणिज्यिक संस्थाओं को इस्तेमाल करने की मंजूरी दी है।

गूगल ने एक दशक तक अपने अर्थ इंजन को इस्तेमाल करने की इजाजत किसी भी शोधकर्ता, अकादमिक और गैर-लाभकारी संगठन को नहीं दी थी। अब इस्तेमाल की मंजूरी मिलने के बाद उन्हें मदद मिल सकेगी। इससे अब सरकारें दुनियाभर के वन क्षेत्रों और अन्य संवेदनशील जगहों पर नजर रख सकते हैं। आगामी समय में गूगल इसे अकादमिक और गैर-लाभकारी संगठनों को फ्री में इस्तेमाल करने देगा।

● **न्यू वेज कोड जारी होगा; 26 राज्यों ने ड्राफ्ट जारी किया—**

आगामी कुछ समय में नए वेज कोड का लागू किया जाना प्रस्तावित है। न्यू वेज कोड में 4 लेबर कोड जारी होने हैं। 26 राज्यों ने इसके लिए ड्राफ्ट जारी कर दिया है। इससे नए श्रम कानूनों में कुछ बदलाव की संभावना है। संसद नए लेबर कोड को वर्ष 2019 में संसद में पारित कर चुकी है। चार नए कोड के अन्तर्गत नया लेबर कोड वेज, सोशल सिक्योरिटी, इंडस्ट्रियल रिलेशंस और ऑक्यूपेशनल सेफ्टी से जुड़े हैं। जिससे निम्न परिवर्तन संभावित हैं—

- **वीकली ऑफ** - किसी भी कर्मचारी को सप्ताह में 48 घंटे काम करने होंगे। 3 दिनों का साप्ताहिक अवकाश भी मिल सकता है। मतलब ये है कि आपको काम कम नहीं करना है, लेकिन दफ्तर 5 दिन की जगह चार दिन ही जाना होगा।
- **छुट्टियाँ** - पहले लंबी अवधि की छुट्टी लेने के लिए साल में कम से कम 240 दिन काम करना जरूरी होता

संजीव : राष्ट्रीय एवं अन्तर्राष्ट्रीय समसामयिकी जून 2022

था। लेकिन नए लेबर कोड के तहत 180 दिन (6 महीना) काम करने के बाद लंबी छुट्टी ले सकेंगे।

- **टेक होम सैलरी** - नए वेज कोड के लागू होने के बाद टेक होम सैलरी यानी इन हैंड सैलरी पहले के मुकाबले कम आएगी। प्रावधान के मुताबिक बेसिक सैलरी टोटल सैलरी (सीटीसी) का 50% या उससे अधिक होनी चाहिए।

- **पीएफ योगदान** - अगर आपकी बेसिक सैलरी अधिक होगी, तो पीएफ कंट्रीब्यूशन बढ़ जाएगा। इससे रिटायरमेंट के समय कर्मचारियों को मोटी रकम मिलेगी। साथ ही ग्रेज्युटी का पैसा भी अधिक मिलेगा।

● **29 जून 2022 को जीएसटी काउंसिल की 47वीं बैठक में कुछ टैक्स दरों में परिवर्तन किया—**

29 जून, 2022 को जीएसटी काउंसिल की 47वीं बैठक के बाद कई निर्णय लिए गए। अब जमीन डेवलप कर बेचने पर GST नहीं लगेगी। अन्य टैक्स दरों में निम्न परिवर्तन हुए—

(जीएसटी दर % में)

ये चीजें होंगी महंगी	पहले	अब
प्रिंटिंग, राइटिंग या ड्राइंग इंक	12%	18%
चाकू, कटिंग ब्लेड, शार्पनर, चम्मच आदि	12%	18%
एलईडी, लैंप, मेटल, प्रिंटेड सर्किट बोर्ड	12%	18%
सोलर वाटर हीटर	5%	18%
लेदर उत्पाद	5%	18%
कट व पॉलिशड डायमंड	0.25%	1.5%



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

# संजीव®

**विगत 47 वर्षों से विश्वसनीय एवं लोकप्रिय संजीव प्रकाशन द्वारा प्रकाशित प्रतियोगिता परीक्षाओं हेतु पूर्णतः पाठ्यक्रम आधारित संशोधित पुस्तकें बाजार में उपलब्ध**

सभी पुस्तकों में आर्थिक समीक्षा 2021-22 एवं बजट 2022-23 के तथ्यों एवं आंकड़ों का समावेश किया गया है। रीट हेतु प्रकाशित सभी पुस्तकों का 12 अप्रैल, 2022 एवं शिक्षक ग्रेड I व II के पेपर I का मई 2022 को जारी पाठ्यक्रम के आधार पर पूर्णतः संशोधन किया गया है, जिनमें नवीनतम आँकड़ों एवं अप्रैल 2022 तक आयोजित विभिन्न परीक्षाओं के प्रश्नों का समावेश किया गया है।



**सुप्रसिद्ध मार्गदर्शक एवं लेखक**  
**मनोहर सिंह कोटड़ा**  
**एस.आर.आँजणा एवं दीपा रत्नू**  
 की सर्वोपयोगी पुस्तकें उपलब्ध  
 वर्ष 2022-23 का नवीनतम संस्करण देखकर खरीदें।



**संजीव प्रतियोगिता परीक्षा पुस्तकों की विशेषताएँ :** • नवीन पाठ्यक्रम का समावेश • विस्तृत एवं सटीक विषय सामग्री का समावेश • अप्रैल 2022 तक आयोजित प्रतियोगी परीक्षाओं के प्रश्नों का समावेश • विगत परीक्षाओं के हल प्रश्न पत्रों का समावेश • प्रसिद्ध विषय विशेषज्ञों द्वारा तैयार विषय सामग्री • अशुद्धि रहित नवीनतम एवं पूर्णतः संशोधित पाठ्य सामग्री।

**अपने निकटतम पुस्तक विक्रेता से आज ही खरीदें।**

**संजीव वेबसाइट से निःशुल्क डाउनलोड करें :** राजस्थान की आर्थिक समीक्षा 2021-22 का सार संग्रह; राजस्थान के बजट 2022-23 का सार संग्रह; राजस्थान, राष्ट्रीय व अन्तर्राष्ट्रीय समसामयिकी ( जनवरी 2021 से प्रत्येक माह )

**प्रकाशक-संजीव प्रकाशन, जयपुर**  
 Visit us at : [www.sanjivprakashan.com](http://www.sanjivprakashan.com)